

**Μηναῖον - ΤΗι Α' ΝΟΕΜΒΡΙΟΥ**

Μνήμη τῶν Ἀγίων Ἀναργύρων, Κοσμά καὶ Δαμιανοῦ

**ΛΕΙΤΟΥΡΓΙΑ**

**Ἀντίφωνον Α'. Ὑψος β'.**

**Στίχ. α'.** *Εὐλόγει, ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.*

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. β'.** *Εὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.*

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. γ'.** *Κύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ Βασιλεία αὐτοῦ πάντων δεσπόζει.*

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

*Δόξα Πατρὶ καὶ Υἱῷ καὶ Ἁγίῳ Πνεύματι.*

*Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.*

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Ἀντίφωνον Β'. Ὑψος β'.**

**Στίχ. α'.** *Αἶνει, ἡ ψυχὴ μου, τὸν Κύριον· αἰνέσω Κύριον ἐν τῇ ζωῇ μου· ψαλῶ τῷ Θεῷ μου ἕως ὑπάρχω.*

Σῶσον ἡμᾶς Υἱὲ Θεοῦ, ὁ ἐν ἁγίοις θαυμαστός, ψάλλοντάς σοι, Ἀλληλούϊα.

**Στίχ. β'.** *Μακάριος οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.*

Σῶσον ἡμᾶς Υἱὲ Θεοῦ, ὁ ἐν ἁγίοις θαυμαστός, ψάλλοντάς σοι, Ἀλληλούϊα.

**Στίχ. γ'.** *Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.*

Σῶσον ἡμᾶς Υἱὲ Θεοῦ, ὁ ἐν ἁγίοις θαυμαστός, ψάλλοντάς σοι, Ἀλληλούϊα.

*Δόξα Πατρὶ καὶ Υἱῷ καὶ Ἁγίῳ Πνεύματι.*

*Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.*

Ὁ Μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων καὶ καταδεξάμενος διὰ τὴν ἡμετέραν σωτηρίαν σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, εἷς ὢν τῆς Ἁγίας Τριάδος, συνδοξαζόμενος τῷ Πατρὶ καὶ τῷ Ἁγίῳ Πνεύματι, σῶσον ἡμᾶς.

**Ἀντίφωνον Γ'.**

**Ἀπολυτίκιον.**

**Ὑψος πλ. δ'.**

Τοῦ Μηναιίου ---

Ἅγιοι Ἀναργυροὶ καὶ θαυματουργοί, ἐπισκέψασθε τὰς ἀσθενείας ἡμῶν, δωρεὰν ἐλάβετε, δωρεὰν δότε ἡμῖν.

*Ἡ, ἀντὶ τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος α'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν Α' τῶν Ἀγίων**

**Ὦδὴ γ'. Ἦχος α'. Στερέωσόν με Χριστέ.**

Τοῦ Μηναίου ---

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Ίάσεων τὰς πηγὰς, τῶν δωρεῶν τε  
τῶν θείων τοὺς ὀχετοὺς, τοῦ αἵλου φωτὸς  
τὰ λαμπρότατα, δοχεῖα ἅπαντες, ἀξίως  
ὑμνήσωμεν.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὄψονται.

Σωμάτων τε καὶ ψυχῶν, ὡς ἰατροῦντες  
πάθῃ τὰς ἀρρώστιας, τῶν προσιόντων ὑμῖν  
Πανσεβάσμιοι, προθύμως νῦν, ὡς εὐεργέται  
θεραπεύετε.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Γονίμοις ἐν ἀρεταῖς, κατακοσμούμενοι  
πᾶσαν τὴν φθειρομένην, τρυφὴν τοῦ

βίου σαφῶς ἀπεκρούσαντο, τῷ θείῳ  
κάλλει, ἀνενδότως ἀτενίζοντες.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

**Θεοδοκίον.**

Ἐν εἶδει τῷ καθ' ἡμᾶς, ὁ πρὶν ἀνείδεος  
ᾤφθη Θεογεννῆτορ, συνεισδραμούσης  
σαρκὶ τῆς θεότητος, ἐν μήτρᾳ σου, τῆς  
παναγίας Θεόνυμφε.

**Κανὼν Α' τῶν Ἀγίων**

Τοῦ Μηναίου ---

**Ὦδὴ ζ'. Ἦχος α'. Τὸν Προφήτην διέσωσας.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἑμοῦ.

Σωτηρίους θεράποντας, εὐεργέτας  
θεόφρονas, Κοσμᾶν καὶ Δαμιανὸν τοὺς  
θείους, προθύμως τιμήσωμεν.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολὺς ἐν τοῖς οὐρανοῖς.

Σωφροσύνην τηρήσαντες, καὶ φρονήσει  
κοσμούμενοι, Κοσμᾶς καὶ Δαμιανὸς οἱ θεῖοι,  
Χριστῷ συναγάλλονται.

Δόξα.

Ὁμοφρόνως οἰκήσαντες, ὁμοψύχως  
ἀσκήσαντες, ὁμοῦ τὰς ἰάσεις βραβεύειν,  
ἡμῖν ἐπιστεύθητε.

Καὶ νῦν. **Θεοδοκίον.**

Φῶς ἀπρόσιτον τέτοκας, μετὰ σώματος  
Πάναγνε, τὸ πάντα τὸν κόσμον φωτίζον,  
αὐγαῖς τῆς θεότητος.

**Εἰσοδικόν. Ἦχος β'.**

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἐν ἁγίοις θαυμαστός, ψάλλοντάς  
σοι, Ἀλληλουῖα.

**Ὕμνοι μετὰ τὴν Μικρὰν Εἴσοδον  
Ἀπολυτίκιον.**

Τοῦ Μηναίου ---

**Ἦχος πλ. δ'.**

Ἅγιοι Ἀνάργυροι καὶ θαυματουργοί,  
ἐπισκέψασθε τὰς ἀσθενείας ἡμῶν, δωρεὰν  
ἐλάβετε, δωρεὰν δότε ἡμῖν.

**Τοῦ Ναοῦ.**

(Τὸ Ἀπολυτίκιον τοῦ Ναοῦ.)

**Κοντάκιον. Ἦχος β'.**

Προστασία τῶν Χριστιανῶν  
ἀκαταίσχυντε, μεσιτεία, πρὸς τὸν Ποιητὴν  
ἀμετάθετε, μὴ παρίδης, ἀμαρτωλῶν  
δεήσεων φωνάς, ἀλλὰ πρόφθασον, ὡς  
ἀγαθή, εἰς τὴν βοήθειαν ἡμῶν, τῶν πιστῶς  
κραυγαζόντων σοι. Τάχυνον εἰς πρεσβείαν,  
καὶ σπεῦσον εἰς ἰκεσίαν, ἢ προστατεύουσα  
ἀεὶ, Θεοτόκε, τῶν τιμώντων σε.

**Ο ΤΡΙΣΑΓΙΟΣ ΥΜΝΟΣ**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

**Ὁ Απόστολος**

Τῶν Ἀγίων.

**Προκείμενον. Ἦχος δ'. Ψαλμὸς 15.**

Τοῖς ἁγίοις τοῖς ἐν τῇ γῇ αὐτοῦ  
ἐθαυμάστωσεν ὁ Κύριος.

**Στίχ.** Προωρώμην τὸν Κύριον ἐνώπιόν  
μου διαπαντός.

1Κορ 12:27-31; 13:1-8

Ἀδελφοί, ὑμεῖς δέ ἐστε σῶμα Χριστοῦ,  
καὶ μέλη ἐκ μέρους. Καὶ οὐς μὲν ἔθετο ὁ  
θεὸς ἐν τῇ ἐκκλησίᾳ πρῶτον ἀποστόλους,  
δεύτερον προφήτας, τρίτον διδασκάλους,  
ἔπειτα δυνάμεις, εἴτα χαρίσματα ἰαμάτων,  
ἀντιλήψεις, κυβερνήσεις, γένη γλωσσῶν.  
Μὴ πάντες ἀπόστολοι; Μὴ πάντες  
προφῆται; Μὴ πάντες διδασκαλοὶ; Μὴ  
πάντες δυνάμεις; Μὴ πάντες χαρίσματα  
ἔχουσιν ἰαμάτων; Μὴ πάντες γλώσσαις  
λαλοῦσιν; Μὴ πάντες διερμηνεύουσιν;  
Ζηλοῦτε δὲ τὰ χαρίσματα τὰ κρείττονα. Καὶ  
ἔτι καθ' ὑπερβολὴν ὁδὸν ὑμῖν δείκνυμι. Ἐάν  
ταῖς γλώσσαις τῶν ἀνθρώπων λαλῶ καὶ  
τῶν ἀγγέλων, ἀγάπην δὲ μὴ ἔχω, γέγονα  
χαλκὸς ἤχων ἢ κύμβαλον ἀλαλάζον. Καὶ  
ἐὰν ἔχω προφητείαν, καὶ εἰδῶ τὰ μυστήρια  
πάντα καὶ πᾶσαν τὴν γνῶσιν, καὶ ἐὰν ἔχω  
πᾶσαν τὴν πίστιν, ὥστε ὅρη μεθιστάνειν,  
ἀγάπην δὲ μὴ ἔχω, οὐθέν εἰμι. Καὶ ἐὰν  
ψωμίσω πάντα τὰ ὑπάρχοντά μου, καὶ ἐὰν  
παραδῶ τὸ σῶμά μου ἵνα καυθήσωμαι,  
ἀγάπην δὲ μὴ ἔχω, οὐδὲν ὠφελοῦμαι. Ἡ  
ἀγάπη μακροθυμεῖ, χρηστεύεται· ἡ ἀγάπη  
οὐ ζηλοῖ· ἡ ἀγάπη οὐ περπερεύεται, οὐ  
φυσιοῦται, οὐκ ἀσχημονεῖ, οὐ ζητεῖ τὰ  
ἑαυτῆς, οὐ παροξύνεται, οὐ λογίζεται τὸ  
κακόν, οὐ χαίρει ἐπὶ τῇ ἀδικίᾳ, συγχαίρει δὲ  
τῇ ἀληθείᾳ, πάντα στέγει, πάντα πιστεύει,

πάντα ἐλπίζει, πάντα ὑπομένει. Ἡ ἀγάπη οὐδέποτε ἐκπίπτει.

**Ἀλληλούϊα. Ἦχος α΄. Ψαλμὸς 132.**

Ἀλληλούϊα. Ἀλληλούϊα. Ἀλληλούϊα.

**Στίχ. α΄.** Ἴδου δὴ τί καλὸν ἢ τί τερπνόν,  
ἀλλ' ἢ τὸ κατοικεῖν ἀδελφούς ἐπὶ τὸ αὐτό;  
Ἀλληλούϊα. Ἀλληλούϊα. Ἀλληλούϊα.

**Στίχ. α΄.** Ὅτι ἐκεῖ ἐνετείλατο Κύριος τὴν  
εὐλογίαν, ὥς ἕως τοῦ αἰῶνος.

Ἀλληλούϊα. Ἀλληλούϊα. Ἀλληλούϊα.

**Τὸ Εὐαγγέλιον**

Τῶν Ἁγίων.

Ματ 10:1, 5-8

Τῷ καιρῷ ἐκείνῳ, προσκαλεσάμενος  
τοὺς δώδεκα μαθητὰς αὐτοῦ ἔδωκεν αὐτοῖς  
ἐξουσίαν πνευμάτων ἀκαθάρτων ὥστε  
ἐκβάλλειν αὐτὰ καὶ θεραπεύειν πᾶσαν  
νόσον καὶ πᾶσαν μαλακίαν. Τούτους τοὺς  
δώδεκα ἀπέστειλεν ὁ Ἰησοῦς παραγγείλας  
αὐτοῖς λέγων· εἰς ὁδὸν ἐθνῶν μὴ ἀπέλθῃτε  
καὶ εἰς πόλιν Σαμαρειτῶν μὴ εἰσέλθῃτε·  
πορεύεσθε δὲ μᾶλλον πρὸς τὰ πρόβατα τὰ  
ἀπολωλότα οἴκου Ἰσραὴλ. πορευόμενοι δὲ  
κηρύσσετε λέγοντες ὅτι ἤγγικεν ἡ βασιλεία  
τῶν οὐρανῶν. ἀσθενοῦντας θεραπεύετε,  
λεπροὺς καθαρίζετε, νεκροὺς ἐγείρετε,  
δαιμόνια ἐκβάλλετε· δωρεὰν ἐλάβετε,  
δωρεὰν δότε.

**Ὑμνος εἰς τὴν Θεοτόκον.**

Ἄξιόν ἐστιν ὡς ἀληθῶς μακαρίζειν  
σε τὴν Θεοτόκον, τὴν ἀειμακάριστον  
καὶ παναμώμητον καὶ μητέρα τοῦ Θεοῦ  
ἡμῶν. Τὴν τιμιωτέραν τῶν Χερουβείμ καὶ  
ἐνδοξοτέραν ἀσυγκρίτως τῶν Σεραφείμ,

τὴν ἀδιαφθόρως Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Κοινωνικόν. Ψαλμὸς 111.**

Εἰς μνημόσυνον αἰώνιον ἔσται δίκαιος.  
Ἀλληλούϊα.

**Ὑμνος μετὰ τὴν Θ. Κοινωνίαν.**

**Ἦχος β΄.**

Εἶδομεν τὸ φῶς τὸ ἀληθινόν, ἐλάβομεν  
Πνεῦμα ἐπουράνιον, εὗρομεν πίστιν ἀληθῆ,  
ἀδιαίρετον Τριάδα προσκυνοῦντες· αὕτη  
γὰρ ἡμᾶς ἔσωσεν.

**ΑΠΟΛΥΣΙΣ**

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἁγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
οσίων καὶ θεοφόρων Πατέρων ἡμῶν· **(τοῦ**  
**Ἁγίου τοῦ Ναοῦ)**· τῶν ἁγίων καὶ δικαίων  
Θεοπατόρων Ἰωακείμ καὶ Ἄννης, καὶ τῶν  
Ἁγίων Ἀναργύρων, Κοσμᾶ καὶ Δαμιανοῦ,  
ᾧν καὶ τὴν μνήμην ἐπιτελοῦμεν· καὶ  
πάντων τῶν Ἁγίων, ἐλεῆσαι καὶ σῶσαι  
ἡμᾶς, ὡς ἀγαθὸς καὶ φιλάνθρωπος.

**Κανόνας Νηστείας**

*Κατάλυσις οἶνον καὶ ἐλαίου.*

*Εἶναι ἐορτάσιμος ἡμέρα.*